



# इंदौर में निवेश की नई उड़ान

**शिवराज बोले- जरूरत पड़ने पर औद्योगिक नीति में बदलाव संभव**

इंदौर, सिटी रिपोर्टर। मुख्यमंत्री शिवराज सिंह चौहान ने कहा है कि राज्य में पूंजी निवेश के लिए जरूरत पड़ी तो औद्योगिक नीति में बार-बार परिवर्तन किए जाएंगे। मुख्यमंत्री पीथमपुर में ल्यूगांग इंडिया द्वारा निर्मित हैवी अर्थ मूवर मशीन के निर्माण हेतु स्थापित प्लांट के उद्घाटन समारोह को संबोधित कर रहे थे। सरकार की निवेश के प्रति प्रतिबद्धता का उल्लेख करते हुए उन्होंने कहा कि मध्यप्रदेश निवेश के लिए एक पसंदीदा राज्य है। 175 करोड़ रु. की लागत से बना प्रदेश में यह चीन का पहला निवेश है। उन्होंने बताया कि ल्यूगांग कंपनी यहां 500 करोड़ रुपए का निवेश करेगी। कार्यक्रम में ल्यूगांग कंपनी के अध्यक्ष जेंग ग्यू गांग, लियो लिजी सिटी के मेयर झेंग झू कंग और ट्रॉयफेक के एमडी प्रवीण गर्ग सहित कई उद्योगपति मौजूद थे।

**पीथमपुर में हैवी अर्थ मूवर मशीन कारखाना शुरू**



फीता काटकर कारखाने का शुभारंभ करते हुए मुख्यमंत्री।

**175**

करोड़ का  
चीन का  
पहला निवेश

**500**

करोड़ ल्यूगांग  
कंपनी निवेश  
करेगी

**जापान करेगा 265 करोड़ का निवेश**

वाणिज्य एवं उद्योगमंत्री कैलाश विजयवर्गीय ने कहा कि जापान के प्रतिनिधिमंडल ने मुख्यमंत्री से मिलकर बताया कि वे यहां ब्रिजस्टोन कंपनी में 265 करोड़ के निवेश से विस्तार करेंगे। प्रथम चरण में 300 लोगों को रोजगार मिलेगा। चीन के उद्यमियों ने खाद्य प्रसंस्करण और अधोसंरचना संबंधी उद्योगों में रुचि दिखाई है। उन्होंने कहा कि ग्लोबल इन्वेस्टर्स मीट के बाद यह चौथा उद्योग है, जिसमें उत्पादन शुरू हो रहा है।